

## جمہوریت کے بمقتل کی لاشوت کے نام

رقتی بہ بزمِ غیر نکونامی تو رفت

ناموس صد قبیلہ زیکِ خانی تو رفت

اکٹھہ اگر فرشتہ نکو گویدت چہ سر

در سہر صد حکایت بدنامی تو رفت

ترجمہ: (تو اپنا موقف چھوڑ کر) بزمِ دشمنان میں جا ملا اور یوں تیری ساری نیک نامی ختم ہو کر رہ گئی۔ سو قبائل کی عزت و ناموس تیری صرف ایک غلطی کے باعث لٹ گئی۔ اب اگر آسمان سے فرشتہ بھی آ کر تجھے نیک قرار دے تو کیا حاصل کہ شہر بھر میں تری ذلت و رسوائی کی سینکڑوں کہانیاں پھیل چکی ہیں (جن کا اب تیرے پاس کوئی مداوا نہیں)۔

مغربی جمہوریت کی ناز پیشہ دیوی کی ناز برداری اور رصا جوئی کے لئے گزشتہ دنوں ارضِ وطن کی سٹیج پر انتخابات کا جو ملک گیر ناٹک رچایا گیا اس کے منطقی نتائج دراصل وہ نہیں جن کا اعلان ملکی ذرائع ابلاغ نے مختلف سیاسی امیدواروں (یا سٹیج کی نسبت سے مختلف سیاسی اداکاروں) کی ہارجیت کی صورت میں کیا بلکہ اس کے حقیقی نتائج وہ ہوں گے جو مستقبل کے شام و سحر کی کسی سازگار کروٹ کے ساتھ منظر عام پر آئیں گے اور جو قطعی اور آخری تعین کے ساتھ یہ بتائیں گے کہ جمہوری انتخابات کے اس قمار خانہ زیاں میں کون کیا ہارا۔ اہل ایمان نے اپنی عزتِ ایمانی کا گنج گرانمایہ اتنی ارزانی اور بے ضمیری کے ساتھ کیوں لٹا دیا اور خدا پرستوں کے وہ سر، جن کے سجدوں نے حرم کعبہ کو آباد کیا تھا وہ مغربی جمہوریت کے سومنات میں اتنی تعظیم و عقیدت کے ساتھ کیوں جھک گئے۔

سچ پوچھیں تو انتخابات کا یہ عبرتناک، چشم کشا اور حوصلہ شکن منظر دراصل ایک مقتول ہے جس میں علماء دین محمد ﷺ کی لاشیں بے گور و کفن پڑی دکھائی دیتی ہیں۔ قاضی حسین احمد، مولانا فضل الرحمن، مولانا مسیح الحق، مولانا نورانی اور کئی چھوٹے بڑے عالم اور علما جمہوری انتخابات کی اس شکار گاہ میں آکر صید زبوں ثابت ہوئے اور ہمیشہ کے لئے فنا کے گھاٹ اتر گئے جن کی شکست خوردہ اور مردہ شخصیتوں کو دیکھ کر بھی لوگوں نے پشکاریں ہی سمجھیں۔ ہمدردی اور دلجوئی کا ایک آنسو بھی نہ بہایا۔

علماء کرام! صبح ازل طے پانے والے پیمان و فانی یعنی پیمانِ آلت کے سب سے بڑے امین اور محافظ آپ تھے۔ انبیاء کے عقیدہ و عمل کی عظمتوں اور فضیلتوں اور ان کی روحانی زندگی کی روایات حسنہ کے عظیم وارث آپ تھے (العلماء ورثتہ الانبیاء)۔ محمد عربی صلی اللہ علیہ وسلم کے لائے ہوئے قرآن کریم اور ان کی سنت عظیمہ کے اتنے بڑے عارف و عالم کہ جن کا مقام انبیاء بنی اسرائیل کے برابر مانا گیا آپ تھے (علماء امتی کا نبیاء

بنی اسرائیل)۔ اسلامی علوم و معارف اور عقائد و انکار کی حمد بہ حمد مشتمل ہونے والی گرانقدر میراث کے مالک اور اجارہ دار اور اس میراث غیر فانی کے مفسر و مبلغ آپ اور اس کے ذریعے اولاد آدم کا تزکیہ نفس کرنے والے معلم اور مرزی آپ تھے..... یہ قسمی آپ کی ہستی کی مثالی (IDEAL) حیثیت اور اس کا تعین اور اب دیکھیے آپ کے گرامی لدر وجود کی واقعاتی (REAL) حیثیت کیا ہے؟ علماء کرام! اسلام کا سیاسی لفظ نظر جس کی بحیم جس کے ترجمان اور جس کے نمائندہ آپ تھے یہ تھا کہ پوری کائنات میں اقتدار اعلیٰ صرف اللہ کو حاصل ہے۔ حکمران مطلق وہ ہے باقی سب بتان آزری ہیں۔ اسلام کے شورائی اور انتظامی نظام کے ذریعے خلافت تشکیل دینا اور خلیفۃ اللہ فی الارض کے ذریعے کرۂ ارض کے پورے تمدن اور پوری معاشرت کو اجتماعی عدل و توسط دے کر اسے امن و خوشحالی کا دائمی گوارہ بنا دینا یہ تھا آپ کا نصب العین۔ علماء کرام! آپ کی تیرہ نصیبی کہ آپ نے اسلام کے اس سیاسی نقطہ نظر اور لائحہ عمل کی دھیماں اڑادیں۔ انتخابات میں آپ نے اپنے سیاسی اور دینی نظام کی موجودگی میں، مغربی جمہوریت کے لادینی نظام سے اپنا قلبی ناہ جوڑا اور اسے اپنے ایمان کا حصہ بنا لیا۔ اور اس طرح آپ شرک کے مرتکب ہوئے۔ آپ کا تو ایک ہی نصب العین ہونا چاہیے تھا اور دن رات ایک ہی دھن آپ کے سر پر سوار رہنی چاہیے تھی وہ یہ کہ ہر وقت ہر جگہ ہر قسم کے حالات میں قرآن و حدیث کے سیاسی نظام کی بالادستی کا اعلان کرتے اور صبح و شام بلا انقطاع لوگوں کو اخلاص اور رضائے الہی کی دعوت دیتے رہتے۔ مغرب کے نام نہاد جمہوری نظام کے مقابلے پر جس جمہوری قبائلی بقول اقبال قیصریت کا دیوا ستبد اوچھا ہوا ہے، اسلامی نظام کا علم پورے استعلا و استقامت کے ساتھ بلند رکھتے۔ جمہوریت کے نظام کفر کو "لا" کی ضرب فاتحانہ سے توڑتے اور "آ" کے نعرہ حق سے اپنے نظام کا اثبات کراتے۔ اس کشمکش میں اگر ایک علم بردار حق کٹ جاتا تو دوسرا اس علم کو آگے بڑھ کر تمام لیتا وہ بھی کٹ جاتا تو تیسرا اس علم کو تمام لیتا اور یوں فیض کے لفظوں میں وہ حمد وفا پورا ہو جاتا جس کی حرمت و عزت کی حفاظت کا کام ہر دور میں وفاداران حق نے اپنی جانوں پر کھیل کر ہمیشہ سرانجام دیا ہے

قتل گاہوں سے جن کہ ہمارے علم اور نکلیں گے عشاق کے قافلے  
جن کی راہ طلب سے ہمارے قدم مختصر کہ چلے درد کے فاصلے  
کہ پھلے جن کی خاطر جب انگیر ہم جاں گنوا کر تری دلبری کا بھرم

علماء کرام! یوں بھی ہو سکتا تھا کہ اسلامی تاریخ کی تابناک روایت کے مطابق آپ میں سے ہر دینی جماعت کا امیر جمہوریت کے مقابلے پر، اسلام کے سیاسی نظام کا سبز علم آخر تک اپنے ہاتھوں میں بلند رکھتا، ہاتھ کٹ جاتے تو اپنے نیچے بازوؤں میں اسے تمام لیتا اور جب بازو بھی کٹ جاتے تو اپنے دانتوں میں دبالیٹا حتیٰ کہ جسم پیچھے سے دو ٹکڑے کر دیا جاتا۔ یہ ہے جنگ موتہ کی عظیم کہانی۔ یہ ہے آپ کی مستقل مزاجی کی جانبازانہ تاریخ، یہ ہے اسلام کے ان سخت جان، فائق کش اور سر باز دیوانوں کی غیر فانی سنت عمل جنہیں تاریخ انسانی نے صحابہ رسول کا نام دیا۔ اور جو جریدہ علم پر اپنے اٹل دوام کو ثبت کر کے چھوڑ گئے۔ ثبت است بر جریدہ عالم

علماء کرام! اپنے ملک کے جس دستور کے مطابق آپ نے انتخابات میں شرکت کی اس کے تمسیدی حصے

(Preamble) میں یہ الفاظ درج ہیں

Whereas the Sovereignty of the entire Universe belongs to the Almighty Allah.

ساری کائنات کے اقتدار اعلیٰ کو اللہ قادرِ مطلق سے منسوب کروانے کا یہ عظیم فیصلہ بھی آپ لوگوں کی کوششوں سے ہوا تھا تو پھر آپ نے اللہ کے اقتدار اعلیٰ کے اس تصور کو بوقت انتخاب عمل میں کیوں نہ ڈھالا آپ مغرب کے جمہوری نظام کے تحت منہد ہونے والے فاسدانہ انتخابی عمل میں شریک ہو کر اس کی صداقت کے گواہ کیوں بنے۔ اسے اپنے عمل سے سچا ہونے کا سرٹیفیکیٹ کیوں عطا کر دیا۔ مغربی جمہوریت میں رائے دہندگان یعنی عوام کو جو اقتدار اعلیٰ کے مالک ہونے کی ایک حیثیت حاصل تھی اسے آپ نے قبول کر لیا۔ علماء کرام یہ بات یاد رکھیں کہ اشتراکی اور سرمایہ دارانہ جمہوریت دونوں کا اصل الاصول یہی ہے کہ رائے دہندگان یعنی عوام تاریخ کی ایک فیصلہ کن دائمی قوت ہیں۔ وہی مختار مطلق ہیں اور وہی اقتدار اعلیٰ کے مالک۔ آپ نے جمہوریت کو تسلیم کر کے اسی دوسرے اقتدار اعلیٰ کے سامنے سر جھکا دیا۔ حد ہو گئی مفاہمت کی، جہاں غیر مشروط مزاحمت کی ضرورت تھی وہاں آپ نے غیر مشروط مصالحت کو اپنا لیا۔ ع..... وہ ناداں گر گئے سجدوں میں جب وقت قیام آیا۔ ذرا دیکھیے یہ کسی عوامی فرد ہی کی مختاری مطلق کا اعلان ہے کہ

وہ خداؤ میری مختارِ غربی سے ڈرو

قسمت مزرع و دانہ میری تحویل میں ہے

علماء کرام! مغرب کی جمہوری سیاست نے آپ کے اندر حرص و آرز کے آتش کدے دہکائے، حُب مال اور حُب جاہ نے آپ کو اندھا کر دیا۔ قرون وسطیٰ کے زوال زدہ پادریوں کی عیاشی کے لئے بعض اوقات مملکت فرانس کا پورا خزانہ بھی ناکافی ہوتا تھا۔ آپ ان پادریوں سے مختلف سہی لیکن بہت زیادہ مختلف بھی نہیں۔ آپ کے موجودہ سفر کی سمت یہی ہے اور آخری منزل اسی طرف واقع دکھائی دیتی ہے۔ یہ کرولا، لینڈ کرورز اور پچارو گاڑیاں بلاخر اسی منزل کی طرف لے جائیں گی۔ کہاں ہیں آپ کے وہ آباؤ اجداد جو سلطانی اور سکندری کو فقیری اور درویشی میں ڈھونڈا کرتے تھے۔ آپ نے دن رات وزارتوں سفارتوں اور نظر کو خیرہ کر دینے والے پرکش مفادات کے لئے دوڑ لگا رکھی ہے۔ اور جوشِ مسابقت میں آگے بڑھتے ہوئے برسرِ اقتدار آنے والی مغربی جمہوریت کی دخترِ مشرق (جو جمہوریت کا ڈھول پیٹ پیٹ کر ہر غیر جمہوری حربہ آزما لے جا رہی ہے) کے قدموں پر اپنے باریش چہرے اور عماموں سے لپٹے ہوئے اپنے بزرگانہ سر رکھ دیئے اور عقیدت سے کہا "ترے پائے ناز پہ سر جھکا کے بس ایک سجدہ کریں گے ہم"۔ جوشِ عبادت کے اس تیز بہاؤ میں ندامت کا وہ لمحہ کبھی نہ آیا کہ اپنے جوش جنوں سے صرف اتنا سوال کر لیتے کہ

اے جوش جنوں ان قدموں کی عزت تو بڑھا دی سر رکھ کر

ہم کیسے اب اس ذلت کے احساس سے پائیں چھٹکارا

اسلام کے پیر کنعان کا روز سیاہ دیکھئے کہ اس کی آنکھوں کا نور یعنی اس کا یوسف، زلیخا، جمہوریت کی آنکھ کو روشن کرنے کے کام آیا۔

غنی روز سیاہ پیر کنعاں را تماشا کن

کہ نور دیدہ اش روشن کند چشم زلیخا را

اور دوسری طرف محمد عربی صلی اللہ علیہ وسلم اور ان کے جاں نثار صحابہ کی ارواح مقدسہ پریشان ہو کر

آپ سے سوال کرتی رہی ہوں گی کہ

وفا آموختی ازما بکار دیگران کردی

رو بوی گوہرے ازما نثار دیگران کردی

ترجمہ: تو نے وفا ہم سے سیکھی لیکن اس سے فائدہ دشمن کو پہنچایا۔ تابدار موتی ہم سے حاصل کئے لیکن

انہیں اغیار کے قدموں میں ڈال دیا..... علماء کرام افسوس کہ آپ کا دین لادین مغربی جمہوریت کے

کام آیا۔

اے انبیاء بنی اسرائیل کے برابر تسلیم کئے جانے والے ظالمو! اے وارثان انبیاء کرام! آپ نے

جمہوریت کو فروغ دینے میں واقعی بڑے ایثار سے کام لیا۔ آپ نے جدید ساخت کی انتہائی گراں بہا گاڑیوں کے

ذریعے بڑے تیز رفتار سفر کئے، دن رات کی نمازیں چھوڑیں۔ تسبیح و تحلیل کے یومیہ معمولات چھوڑے، دو ٹروں

سے قرآن کا واسطہ دے کر جھوٹے وعدے کئے اور اپنی دینی جماعتوں سے جو وعدے کئے تھے ان کی دیدہ دلبری

سے خلاف ورزیاں کیں۔ اسلامی نظام لانے کے لئے دھمالیں، بھنگڑے، آتش بازی، اشتہار اور ڈرامے بڑی ہی

محنت سے استعمال کئے۔ اپنی بڑی بڑی تصویروں کے ذریعے اور اپنی شان میں گائے گئے نغموں اور ترانوں کے

ذریعے اپنے شخصی بت تعمیر کروائے۔ اور اس طرح بڑی دین پروری کی۔ ذرا سوچیں کہ یہ انتخابی رذالتیں یہ

صلواتیں آپ کے مقام سے کوئی لگا بھی کھاتی ہیں؟

تو پھر مسئلے کا حل کیا ہے؟ حل یہ ہے کہ ہر مقام پر سیاست جدیدہ کی چکاچوند سے آنکھوں کو بچاؤ تاکہ

دل متاثر نہ ہو، حسب مال اور حسب تہاہ سے بچ جاؤ اور سچے نبی اور اسکے صحابہ کی سی فقیری اور درویشی اختیار کرو،

اخلاص اور رصنائے الہی کے لئے دن رات کوشاں رہو۔ قرون وسطیٰ کے پادریوں کے عیش و آرام کو نہ اپناؤ،

تہذیب نفس کی منزل تک پہنچو کہ خرابی ساری میرے اور آپ کے اندر ہے، تہذیب بغیر تعذیب کے ممکن

نہیں۔ سچے نبی اور صحابہ نے اذیتیں دیکھیں عذاب جھیلے، آپ بھی جھیلیں، اپنی تطہیر، تعزیر کو گلے لگانے بغیر

ممکن نہیں۔ مسئلے کا حل مفاہمت نہیں مزاحمت ہے۔ جھوٹ سے کوئی سمجھوتہ نہیں کہ یہ سچ کی توہین ہے۔

عقیدے کے تزلزل اور تلون سے بچو، حق کے قیام کے لئے دائمی استتلال اور استقامت کو اپنے اندر پیدا کر لو،

پھر سب کچھ ٹھیک ہے۔ اپنی دینی جماعتوں کو سیکولر جماعتوں کی بیروی نہ سکھاؤ، اپنا الگ تشخص قائم رکھو۔

نبی اکرم صلی اللہ علیہ وسلم اور ان کے فدا کار صحابہ نے دین حق کے ٹود میدہ پودے کو زمین کی زیریں

تھیں میں جانے اور اسے پروان چڑھانے کے لئے اپنے خون اور ہڈیوں کو کھاد بنا کر مٹی میں اتار دیا۔ اب بھی

اسلامی انقلاب کو بار آور کرنے کا یہی ایک راستہ ہے۔ مسلسل دکھوں، اذیتوں اور مشقتوں سے اٹا ہوا راستہ۔ اب تو اسے علماء کرام! مع..... راستے بند ہیں سب کوچہ قاتل کے سوا۔ اس کی وجہ بڑی واضح ہے اور وہ یہ ہے کہ آپ کے لئے جو نصب العین منزل طے کی گئی ہے اس کی طرف جانے والی تمام راہیں سایہ دار درختوں سے قطعاً محروم ہیں

ع..... ہر راہ جو اُدھر کو جاتی ہے مقتل سے گزر کر جاتی ہے

اب ذرا مغرب کے عالمی سطح کے انتہائی سنجیدہ اور عالی دماغ مفکرین کی آراء اُس جمہوریت کے بارے میں پڑھے جس کے سنگ آستان پر ہمارے علماء نے اپنی پیشانیاں جھکا دیں.....

اس وقت میرے سامنے مشہور برطانوی ریاضی دان اور فلسفی برٹنڈرسل کی کتاب "ہسٹری آف ویسٹرن فلاسفی" موجود ہے۔ یہ عالی دماغ فلسفی اور ریاضی دان مغربی جمہوریت کے بانی روسو پر تنقید کا آغاز صفحہ نمبر ۶۶۰ سے کر رہا ہے۔ مغربی جمہوریت کے اس بانی کے بارے میں اس کی رائے کی تفصیل حسب ذیل ہے۔

رسل، روسو کی جمہوریت میں پوشیدہ تنگی آمریت کو واضح کرنے کے لئے لکھتا ہے کہ روسو یورپ میں رومانویت (اصحابی عقل اور جنون و جذباتیت پر مبنی ایک تحریک) کا باپ سمجھا جاتا ہے۔ اس کا سیاسی عقیدہ یہ تھا کہ چستے بھیڑوں سے زیادہ حسین و جمیل ہیں۔ رسل کا مطلب یہ ہے کہ رومان مزاج روسو دراصل درندگی کی قوت کے پرستاروں میں سے تھا۔

رسل اس کتاب کے صفحہ نمبر ۶۶۰ پر لکھتا ہے کہ روسو کا جمہوری تصور دراصل ایک آمریت ہے جس کا ظاہر جمہوری ہے لیکن باطن میں ہٹلر چھپا ہوا ہے۔

صفحہ نمبر ۶۶۹ پر لکھتا ہے، کہ روسو کی جمہوریت محض ایک زبانی جمع خرچ ہے، اس کے اندر دراصل مولینے کے اٹلی اور ہٹلر کے جرمنی کا آمرانہ نظام پوشیدہ ہے۔

رسل صفحہ نمبر ۶۷۴ پر صاف صاف لکھتا ہے کہ روس اور جرمنی کے آمرانہ نظام (خصوصاً ثانی الذکر) بڑی حد تک روسو ہی کی جمہوری تعلیم کا نتیجہ ہیں۔

یہاں اس بات کا ذکر دلچسپی سے خالی نہ ہو گا کہ فرانس میں روسو اور اس کے رفقاء نے کار کے لائے ہوئے انقلاب کی دو سو سالہ تقریب جو ۱۹۸۹ میں منعقد ہوئی تھی (انقلاب فرانس ۱۷۸۹ میں رونما ہوا تھا) اس میں محترم بے نظیر صاحبہ بھی شریک ہوئی تھیں اور وہ فرانس کی اس جمہوریت کو بہت خراج تحسین پیش کر کے آئی تھیں۔ ان کا یہ لفظی خراج اخباروں میں شائع ہوا تھا۔ آج بھی محترمہ سوئٹل کنٹریکٹ (معاہدہ عمرانی) اور جنرل ول (عوامی منشا) وغیرہ کی جو اصطلاح بار بار استعمال کر رہی ہیں تو ان سے روسو کی کتاب سوئٹل کنٹریکٹ اور اس میں بار بار استعمال ہونے والی اصطلاح جنرل ول کی یاد تازہ ہوتی ہے۔ گویا محترمہ کا سفر بھی آہستہ آہستہ جمہوریت کے راستے فرانس کی اسی آمریت کی جانب جاری ہے۔ علمائے کرام ذرا سوچئے آپ نے اسلام کے نفاذ کی امید کس خاتون سے لگا رکھی ہے۔

اب اسی جمہوریت کے بارے میں چند دوسرے مفکرین کی آراء دیکھئے..... لندن یونیورسٹی کے

شعبہ فلسفہ کے پروفیسر جوڈ لکھتے ہیں..... سائنس کی رو سے ہر چیز کی قیمت اس کی کمی کے لحاظ سے مقرر ہوتی ہے کیفیت کے لحاظ سے نہیں۔ سائنس عام ہوتی تو اسی اصول کو سیاست پر بھی منطبق کر لیا گیا۔ چنانچہ جمہوری طرز حکومت میں فیصلے سروں کی گنتی سے ہونے لگے، ہر سر ایک ووٹ۔ خواہ ایک سر فلسفی کا اور دوسرا لگدھے کا کیوں نہ ہو۔ (Decadence Page. 115)

اسی یونیورسٹی کا پروفیسر الفریڈ کوبن جو عوام کو اقتدار اعلیٰ کا سرچشمہ نہیں مانتا جمہوری طرز حکومت پر تنقید کرتے ہوئے لکھتا ہے۔

مغرب کی تباہی کا ایک بڑا سبب ان کا طرز جمہوریت ہے، ڈیموکریسی کا اصول یہ بتایا جاتا ہے کہ اس میں اقتدار اعلیٰ عوام کو حاصل ہوتا ہے، اس کا مطلب یہ ہے عامۃ الناس کا منشا (WILL GENERAL) اپنا مستقل وجود رکھتا ہے۔ اس نظریہ کو صحیح تسلیم کرنے کا منطقی نتیجہ آمریت ہے۔ تاریخ شروع سے آخر تک یہی بتاتی ہے۔

(The Crisis of Civilisation, Page 68)

یہی پروفیسر ہمارے علماء جیسے عاشقان جمہوریت کو سمجھاتے ہوئے لکھتا ہے کہ:  
اگر کسی غلط بات کو لاکھ آدمی بھی صحیح کہہ دیں تو وہ صحیح نہیں ہو سکتی۔ جو چیز اخلاقی بنیادوں پر درست ہے وہی صداقت ہے، خواہ اس کی تائید میں ایک ہاتھ بھی نہ اٹھے۔

(The Crisis of Civilisation, Page 76)

فرانس ہی کا ایک عالمی سطح کا ایک فلسفی ریئے گیون (اسلامی نام شیخ عبدالواحد مجیدی، وفات ۱۹۵۱) لکھتا ہے۔  
اگر لفظ جمہوریت کی تعریف یہ ہے کہ لوگ خود اپنی حکومت آپ قائم کریں تو یہ ایک ایسی چیز کا بیان ہے جس کا وجود ناممکنات میں سے ہے۔ جو نہ کبھی پہلے وجود میں آئی اور نہ آج کہیں موجود ہے۔

(The Crisis of the Modern World, Page 106)

فرانس ہی کا ایک بین الاقوامی شہرت کا مفکر میر ایو لکھتا ہے۔  
جمہوریتیں مطلق العنان بادشاہوں سے بھی زیادہ اپنے جذبات کی غلام ہوتی ہیں۔  
امریکہ کی ہارورڈ یونیورسٹی کا پروفیسر اوونگ بیٹھ لکھتا ہے۔

جمہوریت نظری طور پر تو اپنے آپ کو ایک مثالی نظام محسوس کر سکتی ہے لیکن عملی طور پر یہ ایک ناممکن نظریہ ہے۔

پروفیسر ڈین نچ تحریر کرتا ہے:

ایک مکمل جمہوریت بھی اس حد تک جمہوری نہیں ہو سکتی جس حد تک نظریہ جمہوریت اسے جمہوری بناتا

ہے۔

ایچ جے نیٹن سارے نظام ہائے حکومت میں سے جمہوریت کو ناکام ترین قرار دیتا ہے۔ وہ لکھتا ہے۔

تمام ناکامیوں میں سب سے بڑی ناکامی خود انسان کی ہے اور وہ ناکامی یہ ہے کہ وہ اپنے لئے آج تک کوئی

یہ نظام وضع نہیں کر سکا جسے دور سے بھی اچھی حکومت سما جاسکے۔ اس سلسلے میں مختلف اسالیب میں سے سب سے زیادہ ناکام نظام جمہوریت رہا ہے۔ (Treatise on Right and Wrong, Page 23) ۱۹۳۷ء میں اقوام متحدہ کی تحقیقاتی کمیٹی نے جمہوری نظام حکومت کی سائنٹیفک چٹان بین کا بیڑہ اٹھایا اور

اس نے پوری تحقیق کے بعد لکھا کہ دور حاضر میں سب سے زیادہ مہمل لفظ جمہوریت ہے، یہ سمجھنا غلط ہے کہ اکثریت کا فیصلہ غلطی سے پاک ہوتا ہے۔ وہ غلط بھی ہو سکتا ہے۔

یہ تھا عصر حاضر کا جمہوریت کے بارے میں رد عمل، یہ تھیں یورپ کے عظیم دماغوں کی آرا جو جمہوریت کی ناکامی کو ہماری آنکھوں پر بے نقاب کرتی ہیں۔

اب میں ان علماء کرام کی خدمت میں جو جمہوریت کے بحر کا شکار ہوئے، اور جو اپنے دین کی اہم سیاسی روایت سے عملاً منکر ہو گئے وہی اشعار پھر پیش کرنا چاہتا ہوں

رفتی بہ بزم غیر نکونامیٰ تو رفت  
ناموس صد قبیلہ زیک حامیٰ تو رفت  
اکنوں اگر فرشتہ نکو گویدت چہ سود  
در شر صد حکایت بدنامیٰ تو رفت

## کتابیات

- ۱- قرآن کریم..... سچے نبی کے توسط سے پہنچا ہوا اللہ کا انعام لازوال
- ۲- ہسٹری آف ویسٹرن فلاسفی..... برٹریڈرسل
- ۳- انسان نے کیا سوچا..... علام احمد پرویز
- ۴- روح عصر..... علی عباس جلالپوری
- ۵- روایتیں..... سراج منیر مرحوم
- ۶- کلیات اقبال اردو..... اقبال
- ۷- دعوت عمل (مضمون)..... عزیز محترم سید عطاء الحسن بخاری
- ۸- دینی جماعتوں کا منہلی کردار (مضمون)..... حافظ صلاح الدین بے سعت

صاحب طرز ادیب، مفکر احرار

چودھری افضل حق رحمہ اللہ کی

نایاب اور اہم کتاب "شعور"

قیمت - ۳۵ روپے

فدائے احرار، عظیم مجاہد آزادی

مولانا محمد گل شیر شہید

ترغیب محمد عرفانوی، قیمت / ۱۵۰ روپے

سیدنا معاویہ رضی اللہ عنہ کا

ارشاد گرامی

عن ابن شوذب قال: قال معاویہ

أَنَا أَوَّلُ الْمَلُوكِ وَأَخْرَجْتُ خَلِيفَةً -

(البدایہ ص ۱۳۵ ج ۸)

ابن شوذب سے روایت ہے کہتے ہیں کہ سیدنا

معاویہ رضی اللہ عنہ نے فرمایا -

میں پہلا بادشاہ ہوں اور آخری خلیفہ ہوں -

سیدنا عمر رضی اللہ عنہ کا

ارشاد گرامی

لَا تَذْكُرُوا مُعَاوِيَةَ إِلَّا بِخَيْرٍ

(البدایہ ص ۱۲۲ ج ۸)

سیدنا عمر رضی اللہ عنہ نے فرمایا

معاویہ رضی اللہ عنہ تذکرہ بجز بھلائی کے نہ کرو

(یعنی بھلائی سے تذکرہ کرو برائی بیان نہ کرو)